

டில்லியில் உள்நாட்டு பாதுகாப்பு குறித்த கருத்தரங்கம், ஐக்கிய முற்போக்கு கூட்டணியின் தலைவர் திருமதி.சோனியா காந்தியை சந்தித்து, வறட்சி மற்றும் நிவாரணப் பணிகள் குறித்த கலந்துரையாடல் கூட்டம், மாண்புமிகு பாரதப் பிரதமர் டாக்டர் மன்மோகன்சிங் அவர்களை சந்தித்தது மற்றும் பத்திரிகையாளர் சந்திப்புகளில் மாண்புமிகு தமிழக துணை முதலமைச்சர் முனைவர் மு.க.ஸ்டாலின் அவர்கள் பங்கேற்ற விவரங்கள்

புதுடெல்லி புறப்பாடு

17.8.2009 அன்று புதுடில்லியில் நடைபெறும், உள்நாட்டு பாதுகாப்பு குறித்த கருத்தரங்கில் கலந்து கொள்வதற்காக மாண்புமிகு தமிழக துணை முதலமைச்சர் முனைவர் மு.க.ஸ்டாலின் அவர்கள் 16.8.2009 அன்று இரவு பெங்களூருவிலிருந்து விமானம் மூலம் புறப்பட்டு சென்றார். உடன் திருமதி.சாந்தா ஸ்டாலின் அவர்களும் சென்றார்கள்.

விமான நிலையத்தில் வரவேற்பு

புதுடில்லி விமான நிலையத்தில் மாண்புமிகு தமிழக துணை முதலமைச்சர் அவர்களுக்கு சிறப்பான வரவேற்பு அளிக்கப்பட்டது. இரவு 11.55 மணிக்கு டில்லி விமான நிலையத்தில், முன்னாள் மத்திய அமைச்சர் திரு.டி.ஆர்.பாலு அவர்கள் சால்வை அணிவித்து, பூங்கொத்து கொடுத்து வரவேற்றார்கள். மாண்புமிகு மத்திய ஜவளித்துறை அமைச்சர் திரு.தயாநிதி மாறன், மாண்புமிகு மத்திய நிதித்துறை இணை அமைச்சர் திரு.பழனி மாணிக்கம், மாண்புமிகு மத்திய தகவல் ஒளிபரப்புத்துறை இணை அமைச்சர் திரு.ஜெகதீசகன், மாண்புமிகு மத்திய சமூகநீதித்துறை இணை அமைச்சர் திரு.டி.நெப்போலியன், பாராளுமன்ற உறுப்பினர்கள் திரு.டி.கே.எஸ்.இளங்கோவன், திரு.ஏ.கே.எஸ்.விஜயன், தமிழ்நாடு இல்ல முதன்மை உள்ளூறை ஆணையர் திரு. ஆர்.என். சௌபே, உள்ளூறை ஆணையர் திரு.ஜஸ்பீர்சிங் பஜாஜ், டெல்லி தமிழ்சங்க நிர்வாகிகள், டில்லிவாழ் தமிழர்கள், நாதஸ்வரம், மேளம், பேண்ட் வாத்தியம் முழங்க வரவேற்றார்கள்.

தமிழ்நாடு இல்லத்தில் முரசொலி மாறன் படத்திற்கு மலர்தூவி மரியாதை செலுத்துதல்

இன்று (17.8.2009) காலை 9.15 மணிக்கு, புதுடில்லி தமிழ்நாடு இல்லத்தில், மறைந்த முன்னாள் மத்திய அமைச்சர் முரசொலி மாறன் அவர்களின் 75வது பிறந்தநாளையொட்டி, முரசொலி மாறன் அவர்களின் திருவுருவப் படத்திற்கு மலர்மாலை அணிவித்து மரியாதை செலுத்தினார். இந்நிகழ்வின்போது, முன்னாள் மத்திய அமைச்சர் திரு.டி.ஆர்.பாலு,

மாண்புமிகு மத்திய ஜவுளித்துறை அமைச்சர் திரு.தயாநிதி மாறன், மாண்புமிகு மத்திய நிதித்துறை இணை அமைச்சர் திரு.பழனி மாணிக்கம், மாண்புமிகு மத்திய தகவல் ஒளிபரப்புத்துறை இணை அமைச்சர் திரு.ஜெகதர்சகன், மாண்புமிகு மத்திய சமூகநீதித்துறை இணை அமைச்சர் திரு.டி.நெப்போலியன், பாராளுமன்ற உறுப்பினர்கள் திரு.வேணுகோபால், திரு.ஏ.கே.எஸ்.விஜயன், திரு.டி.கே.எஸ்.இளங்கோவன், தமிழக அரசின் தலைமை காவல்துறை இயக்குநர் திரு. கே.பி. ஜெயின், இ.கா.ப., தமிழ்நாடு இல்ல முதன்மை உள்ளுறை ஆணையர் திரு. ஆர்.என். சௌபே, உள்ளுறை ஆணையர் திரு.ஜஸ்பீர்சிங் பஜாஜ் ஆகியோர் உடனிருந்தனர்.

உள்நாட்டு பாதுகாப்பு கருத்தரங்கில் பங்கேற்பு

மாண்புமிகு பாரதப் பிரதமர் அவர்கள் தலைமையில் இன்று (17.8.2009) காலை 10.00 மணிக்கு உள்நாட்டு பாதுகாப்பு குறித்து நடைபெற்ற அனைத்து மாநில முதலமைச்சர்கள் கூட்டத்தில், தமிழ்நாட்டின் சார்பாக மாண்புமிகு தமிழக துணை முதலமைச்சர் முனைவர் திரு.மு.க.ஸ்டாலின் அவர்கள் கலந்து கொண்டு, மாண்புமிகு தமிழக முதலமைச்சர் அவர்களின் உரையினை வாசித்தார்கள். இக்கூட்டத்தில், மாண்புமிகு மத்திய உள்துறை அமைச்சர் திரு.ப.சிதம்பரம், மாண்புமிகு மத்திய உள்துறை இணை அமைச்சர் திரு.முல்லப்பள்ளி ராமச்சந்திரன், மாண்புமிகு கர்நாடக மாநில முதலமைச்சர் திரு.பி.எஸ்.எடியூரப்பா, மாண்புமிகு ஆந்திர மாநில முதலமைச்சர் டாக்டர் ஓய். ராஜசேகர ரெட்டி ஆகியோரை சந்தித்து உரையாடினார்கள். தமிழக அரசின் உள்துறை செயலாளர் திருமதி.மாலதி, இ.ஆ.ப., பொதுத் துறை செயலாளர் திரு.தேவ ஜோதி ஜெகராஜன், இ.ஆ.ப., காவல்துறை தலைமை இயக்குநர் திரு. கே.பி. ஜெயின், இ.கா.ப., உடன் இருந்தனர்.

திருமதி சோனியா காந்தி அவர்களை சந்தித்தல்

பகல் 12.30 மணிக்கு, மாண்புமிகு தமிழக துணை முதலமைச்சர் முனைவர் திரு.மு.க.ஸ்டாலின் அவர்கள், ஐக்கிய முற்போக்கு கூட்டணியின் தலைவர் திருமதி.சோனியா காந்தி அவர்களை சந்தித்து, சால்வை அணிவித்து, பூங்கொத்து கொடுத்து உரையாடினார்கள். அப்போது திருமதி.சோனியா காந்தி அவர்கள் தமிழக முதலமைச்சர் அவர்களின் உடல்நலன் குறித்தும், தமிழக அரசியல் நிலவரம் குறித்தும் மாண்புமிகு தமிழக துணை முதலமைச்சர் அவர்களிடம் கேட்டறிந்தார்கள். இந்நிகழ்வில் மாண்புமிகு மத்திய ஜவுளித்துறை அமைச்சர் திரு.தயாநிதி மாறன் உடன் இருந்தார்.

பத்திரிகையாளர் சந்திப்பு

திருமதி சோனியா காந்தி அவர்கள் இல்லத்திலிருந்து வெளியே வரும்போது பத்திரிகையாளர்களை சந்தித்து உரையாடினார்கள். பத்திரிகையாளர் சந்திப்பில், உள்நாட்டு பாதுகாப்பு குறித்த கருத்தரங்கில் பங்கேற்றது குறித்தும், மாலை நடைபெறும் வறட்சி நிவாரணப் பணிகள் தொடர்பான கூட்டத்தில் பங்கேற்பது குறித்தும், மரியாதை நிமித்தமாக ஐக்கிய முற்போக்கு கூட்டணியின் தலைவர் திருமதி.சோனியா காந்தி அவர்களை சந்தித்தது குறித்தும் தெரிவித்தார்கள்.

வறட்சி நிவாரணம் குறித்த கலந்துரையாடல் கூட்டத்தில் கலந்துகொள்ளுதல்

மாலை 4.30 மணிக்கு, மாண்புமிகு பாரதப் பிரதமர் அவர்கள் தலைமையில், **"இந்தியாவில் வறட்சி பாதித்த பகுதிகள் மற்றும் நிவாரணப் பணிகள் மேற்கொள்வது"** குறித்து நடைபெற்ற கலந்துரையாடல் கூட்டத்தில், மாண்புமிகு தமிழக துணை முதலமைச்சர் அவர்கள் கலந்துகொண்டார்கள். தமிழகத்தில் பல மாவட்டங்கள் வறட்சியால் பாதிக்கப்பட்டுள்ள விவரங்களையும், மழையளவு குறைந்துள்ளதையும், குடிநீர் பற்றாக்குறை நிலவுவது போன்ற விவரங்களை தமிழக அரசு ஏற்கனவே தெரிவித்து, **வறட்சி நிவாரணமாக ரூ.605 கோடி** வழங்குமாறு கோரியதை உடனடியாக வழங்குமாறு கேட்டுக்கொண்டுள்ளார்கள். இக்கூட்டத்தில், மாண்புமிகு நிதியமைச்சர் திரு.பிரணாப் முகர்ஜி, மாண்புமிகு உள்துறை அமைச்சர், திரு. ப.சிதம்பரம் மற்றும் மாண்புமிகு மத்திய வேளாண்மைத்துறை அமைச்சர் திரு.சரத்பவார் ஆகியோர் கலந்துகொண்டனர்.

மாண்புமிகு பாரதப் பிரதமர் அவர்களை சந்தித்தல்

இரவு 7.00 மணிக்கு, மாண்புமிகு பாரதப் பிரதமர் அவர்களை, மாண்புமிகு தமிழக துணை முதலமைச்சர் அவர்கள் மரியாதை நிமித்தமாக சந்தித்து, சால்வை அணிவித்து, பூங்கொத்து அளித்து உரையாடினார்கள்.

தமிழ்நாடு இல்லத்தில் பத்திரிகையாளர்களை சந்தித்தல்

தமிழ்நாடு இல்லத்தில் மாலை 7.15 மணிக்கு நடைபெற்ற பத்திரிகையாளர் சந்திப்பில் பங்கேற்று, அவர்களின் கேள்விகளுக்கு உரிய பதிலினை அளித்தார்கள்.

பத்திரிகையாளர்களின் சந்திப்பின்போது மாண்புமிகு மத்திய ஜவுளித்துறை அமைச்சர் திரு.தயாநிதி மாறன், மாண்புமிகு மத்திய நிதித்துறை இணை அமைச்சர் திரு.பழனி மாணிக்கம், மாண்புமிகு மத்திய தகவல் ஒளிபரப்புத்துறை இணை அமைச்சர் திரு.ஜெகதர்சகன், மாண்புமிகு மத்திய சமூகநீதித்துறை இணை அமைச்சர்

திரு.டி.நெப்போலியன், பாராளுமன்ற உறுப்பினர்கள் திரு. திருச்சி சிவா, திரு.டி.கே.எஸ்.இளங்கோவன், திரு.ஏ.கே.எஸ்.விஜயன், திரு.வேணுகோபால் மற்றும் தமிழ்நாடு இல்ல முதன்மை உள்ளுறை ஆணையர் திரு. ஆர்.என். சௌபே உடனிருந்தனர்.

புதுடெல்லி தமிழ்ச்சங்கத்தினருடன் சந்திப்பு

கூட்ட ஆரம்பத்தில் புதுடெல்லி தமிழ்ச்சங்க நிர்வாகிகள் மாண்புமிகு தமிழக துணை முதலமைச்சர் அவர்களுக்கு பூங்கொத்து அளித்து உரையாடினார்கள்.

சென்னை திரும்புதல்

மாண்புமிகு தமிழக துணை முதலமைச்சர் முனைவர் திரு.மு.க.ஸ்டாலின் அவர்கள், திருமதி சாந்தா ஸ்டாலின் மற்றும் மாண்புமிகு மத்திய ஜவுளித்துறை அமைச்சர் திரு. தயாநிதி மாறன் ஆகியோருடன் இரவு 8.00 மணிக்கு, புதுடெல்லி விமான நிலையத்திலிருந்து இந்தியன் ஏர்லைன்ஸ் விமானம் மூலம் சென்னை புறப்படுகிறார்கள்.

வெளியீடு : இயக்குநர், செய்தி மக்கள் தொடர்புத்துறை, சென்னை-9.